



কেবিনেট

# উচ্চতম ন্যায়ালয় আৰু উচ্চ ন্যায়ালয়ৰ ন্যায়াধীশৰ সংশোধিত দৰমহা, গেৰুচুইটী, ভাট্টা আৰু পেঞ্চনত কেবিনেটৰ অনুমোদন।

Posted On: 22 NOV 2017 3:54PM by PIB Guwahati

প্ৰধানমন্ত্ৰী নৱেন্দ্ৰ মোদীৰ অধ্যক্ষতাত কেন্দ্ৰীয় কেবিনেটে উচ্চতম ন্যায়ালয় আৰু উচ্চ ন্যায়ালয়ৰ ন্যায়াধীশ সকলৰ দৰমহা, গেৰুচুইটী, ভাট্টা আৰু পেঞ্চন আদি সংশোধন কৰাৰ বাবে অনুমোদন জনাইছে। কেন্দ্ৰীয় কৰ্মচাৰীৰ ক্ষেত্ৰত সপ্তম দৰমহা আয়োগৰ পৰামৰ্শৱলী কাৰ্য্যকৰী কৰাৰ পিছত এই সিদ্ধান্ত গ্ৰহণ কৰা হৈছে।

এই অনুমোদনে দুখন আইন ৰূপে উচ্চতম ন্যায়ালয় ন্যায়াধীশ আইন, ১৯৫৮ আৰু উচ্চ ন্যায়ালয় ন্যায়াধীশ আইন, ১৯৫৪ৰ সংশোধনৰ পথ মুকলি কৰি দিব। এই আইন দুখনে ভাৰতৰ মূখ্যন্যায়াধীশ, ভাৰতৰ উচ্চতম ন্যায়ালয়ৰ ন্যায়াধীশ আৰু উচ্চ ন্যায়ালয়ৰ ন্যায়াধীশ আৰু মূখ্য ন্যায়াধীশৰ দৰমহা সম্পৰ্কীয় বিষয় সামৰি লয়।

এই দৰমহা আৰু ভাট্টা আদিৰ বৃদ্ধিয়ে ভাৰতৰ উচ্চতম ন্যায়ালয়ৰ ৩১ গৰাকী ন্যায়াধীশ আৰু উচ্চ ন্যায়ালয়ৰ ১০৭৯ গৰাকী ন্যায়াধীশক উপকৃত কৰিব। ইয়াৰ উপৰি প্ৰায় ২৫০০ গৰাকী অৱসৰপ্ৰাপ্ত ন্যায়াধীশো ইয়াৰ দ্বাৰা উপকৃত হ'ব।

সংশোধিত দৰমহা, গেৰুচুইটী, ভাট্টা আৰু পেঞ্চন আৰু ফেমেলী পেঞ্চনৰ বকেয়া ধন ২০১৬ চনৰ ১ জানুৱাৰীৰ পৰা কাৰ্য্যকৰী হোৱাকৈ এককালীন ভাবে প্ৰদান কৰা হ'ব।

## পটভূমি:-

উচ্চতম ন্যায়ালয়ৰ ন্যায়াধীশৰ দৰমহা, গেৰুচুইটী, ভাট্টা আৰু পেঞ্চন, ভাট্টা আদি উচ্চতম ন্যায়ালয় ন্যায়াধীশ আইন, ১৯৫৮ৰ অধীনত আৰু উচ্চ ন্যায়ালয়ৰ ন্যায়াধীশৰ দৰমহা সমূহ উচ্চ ন্যায়ালয় ন্যায়াধীশ আইন, ১৯৫৪ৰ অধীনত অন্তৰ্ভুক্ত কৰা হৈছে। উচ্চ ন্যায়ালয় আৰু উচ্চতম ন্যায়ালয়ৰ ন্যায়াধীশৰ দৰমহা, পেঞ্চন, গেৰুচুইটী, ভাট্টা আদিৰ পুনৰীক্ষণৰ প্ৰস্তাৱ দাখিল হ'লে এই আইন কেইখনৰ সংশোধনৰ প্ৰয়োজন হয়। সেইবাবে চৰকাৰে এই আইন কেইখন সংশোধনৰ বাবে সংসদত বিধেয়ক দাখিল কৰাৰ বাবে প্ৰস্তাৱ আগবঢ়াইছে।

\*\*\*

AKT/VBA/SH/BM

(Release ID: 1510812) Visitor Counter : 4

